

भारत सरकार
कौशल विकास और उद्यमशीलता मंत्रालय
लोक सभा
अतारांकित प्रश्न संख्या - 1283
उत्तर देने की तारीख- 28/07/2025
सोमवार, 6 श्रावण, 1947 (शक)

तेलंगाना में संकल्प योजना

1283. श्री अरविंद धर्मापुरी

क्या कौशल विकास और उद्यमशीलता मंत्री यह बताने की कृपा करेंगे कि:

- (क) तेलंगाना में आजीविका संवर्धन के लिए कौशल अधिग्रहण और ज्ञान जागरूकता (संकल्प) योजना के अंतर्गत कुल कितने जिले शामिल हैं और राज्य में उक्त योजना की शुरुआत से राज्य सरकार द्वारा कितनी धनराशि आवंटित की गई है और कितना व्यय किया गया है;
- (ख) उक्त योजना की शुरुआत से उक्त जिलों में ओबीसी/एससी/एसटी और महिलाओं के आधार पर वर्गीकृत लाभार्थियों की संख्या कितनी है;
- (ग) संकल्प के तहत तेलंगाना में इसकी शुरुआत से अब तक जिले-वार स्थापित मॉडल प्रशिक्षण केंद्रों, जिला कौशल समितियों और नवाचार प्रयोगशालाओं की कुल संख्या कितनी है; और
- (घ) अनुसूचित जाति/अनुसूचित जनजाति, महिलाओं और दिव्यांग व्यक्तियों के लिए योजना तक पहुँच में सुधार के लिए तेलंगाना सहित देश में उक्त योजना के अंतर्गत सरकार द्वारा उठाए गए/ उठाए जा रहे कदमों का ब्यौरा क्या है?

उत्तर

कौशल विकास और उद्यमशीलता राज्य मंत्री (स्वतंत्र प्रभार)
(श्री जयन्त चौधरी)

(क) आजीविका संवर्धन हेतु कौशल अर्जन एवं ज्ञान जागरूकता (संकल्प), विश्व बैंक ऋण सहायता प्राप्त परिणाम-आधारित केंद्र प्रायोजित योजना है। इसे जनवरी 2018 में मार्च 2023 तक की प्रारंभिक कार्यान्वयन अवधि के लिए शुरू किया गया था। बाद में कार्यान्वयन अवधि को मार्च 2025 तक बढ़ा दिया गया और अब यह परियोजना पूरी हो चुकी है। इस योजना का उद्देश्य तीन प्रमुख परिणाम क्षेत्रों: (i) राष्ट्रीय, राज्य और जिला स्तर पर संस्थागत सुदृढ़ीकरण, (ii) कौशल विकास कार्यक्रमों में गुणवत्ता आश्वासन, और (iii) हाशिए पर स्थित समूहों के समावेश पर ध्यान केंद्रित करके अल्पकालिक कौशल विकास इको-सिस्टम को मजबूत करना है।

तेलंगाना के सभी 33 जिलों को संकल्प के अंतर्गत शामिल किया गया था। योजना के राज्य प्रोत्साहन अनुदान (एसआईजी) और आकांक्षी कौशलीकरण अभियान (एएसए) घटकों के अंतर्गत

तेलंगाना के लिए आवंटित 14.29 करोड़ रुपये (केंद्र और राज्य का हिस्सा) में से तेलंगाना सरकार द्वारा 12.60 करोड़ रुपये का व्यय किया गया है ।

(ख) ओबीसी/एससी/एसटी और महिला लाभार्थियों का जिलावार विवरण **अनुलग्नक** में दिया गया है।

(ग) संकल्प के अंतर्गत प्रशिक्षण कार्यक्रम राज्य और जिला स्तर पर कार्यान्वयन एजेंसियों द्वारा उनके द्वारा चिन्हित प्रशिक्षण केंद्रों पर चलाए गए। इसके अलावा, इस योजना के माध्यम से 100 जन शिक्षण संस्थानों (जेएसएस) को आदर्श जेएसएस में परिवर्तित किया गया है, जिनमें तेलंगाना के तीन संस्थान: जेएसएस खम्मन (खम्मम ज़िला), जेएसएस आदिलाबाद (आदिलाबाद ज़िला) और जेएसएस महबूब नगर (महबूब नगर ज़िला) शामिल हैं । इसके अलावा, तेलंगाना में नारायणपेट को छोड़कर सभी जिलों में जिला कौशल समितियाँ (डीएससी) गठित की गई हैं।

(घ) संकल्प के परिणाम क्षेत्र (iii) के अंतर्गत, अर्थात सीमांत वर्ग के लोगों को समाविष्ट करने के लिए, विभिन्न पहल की गई, जिनमें लक्षित समूह केंद्रित परियोजनाओं, पूर्व अधिगम मान्यता (आरपीएल) हस्तक्षेपों और राज्य के सामाजिक और उद्यमशीलता कार्यक्रमों के साथ अभिसरण के माध्यम से अजा/अजजा, महिलाओं और दिव्यांग व्यक्तियों (पीडब्ल्यूडी) की भागीदारी में सुधार के लिए विशिष्ट हस्तक्षेप शामिल थे।

“तेलंगाना में संकल्प योजना” के संबंध में 28.07.2025 के लोकसभा अतारांकित प्रश्न संख्या 1283 के भाग (ख) के उत्तर में उल्लिखित अनुलग्नक।

अपिब/अजा/अजजा और महिला लाभार्थियों का जिलावार विवरण

क्र. सं.	जिले का नाम	लाभार्थियों की संख्या	महिलाएं	अन्य पिछड़ा वर्ग	अनुसूचित जाति	अनुसूचित जनजाति
1.	आदिलाबाद	105	103	92	9	4
2.	आसिफाबाद	85	35	61	18	6
3.	भोंगिरी	102	45	64	33	5
4.	गडवाल	123	50	95	28	0
5.	हनुमाकोंडा	100	79	75	17	8
6.	हैदराबाद	131	104	114	11	6
7.	जगितल	80	29	68	5	7
8.	जनगांव	105	16	65	35	5
9.	जयशंकर भूपालपल्ली	109	50	78	21	10
10.	कामा रेड्डी	102	79	96	6	0
11।	करीमनगर	75	14	43	30	2
12.	खम्मम	81	32	75	5	1
13.	कोठागुडम	130	119	100	16	14
14.	महबूब नगर	75	49	57	10	8
15.	महबुबाबाद	101	80	68	23	10
16.	मंचेरिल	80	43	47	23	10
17.	मेडक	75	42	65	6	4
18.	मेडचल	82	71	65	14	3
19.	मुलुगु	105	45	51	2	52
20.	नगर कुरनूल	75	39	70	4	1
21.	नलगौडा	104	40	61	37	6
22.	नारायणपेट	101	90	43	50	8
23.	निर्मल	80	22	75	4	1
24.	निजामाबाद	74	40	61	9	4
25.	पेड्डापली	80	20	72	7	1
26.	राजना सीरिसिल्ला	79	55	74	2	3
27.	रंगा रेड्डी	141	119	118	20	3
28.	संगारेड्डी	104	67	94	10	0
29.	सिद्दीपेट	121	37	111	8	2
30.	सूर्यपेट	114	58	57	44	13
31.	वियाक्राबाद	76	55	38	28	10
32.	वानापर्थी	100	75	93	6	1
33.	वारंगल	118	106	79	35	4
	कुल	3213	1908	2425	576	212